


# INTEGRATED FISH FARMING

## مچي جي گڏيل پالنا

2007



ڊائريڪٽوريٽ آف فشريز سنڌ انڊيا  
حيدرآباد

فون (022)9200054/9201096/9201097

فيڪس (022)9200042

اي ميل

sindhfisheries\_inland@yahoo.com

## تعارف

الله تبارڪ و تعاليٰ هن ڪائنات ۾ رهندڙ سڀني ساهوارن کي بيشمار نعمتن سان نوازيو آهي. انهن مان پاڻي هڪ اهڙي نعمت آهي، جنهن تي جاندارن جي حياتي جو دارومدار آهي. پاڻي نه رڳو انسان جون بنيادي ضرورتون ٿي پوريون ڪري ٿو پر تمام جاندارن جي روزي جو واحد وسيلو پڻ پاڻي آهي ۽ جيڪڏهن پاڻي جو وجود نه هجي ها ته ڪائنات ۾ ڪو به جاندار جيئرو نه هجي ها.

جيئن جيئن ڌرتي تي انساني آبادي جو دٻاءُ وڌندو وڃي ٿو تيئن تيئن ان جي بنيادي نواڪ ۾ شامل لحميات (Protein) ۽ وٽامنس (Vitamins) جي ضرورت پڻ وڌندي وڃي ٿي. تنهن ڪري ضرورت ان ڳالهه جي آهي ته ان کي ڀرو ڪرڻ لاءِ گوشت جي پيداوار کي وڌائجي، جيئن ته مڇيءَ جي گوشت ۾ لحميات (Protein) وڌيڪ هوندي آهي تنهن ڪري مڇيءَ جي پالنا لحميات جي کوٽ کي ڀورو ڪرڻ ۾ اهم ڪردار ادا ڪري سگهي ٿو. پر ان جو دارومدار ان ڳالهه تي آهي ته آبي وسيلن ۾ مڇيءَ جي پالنا سائنسي بنيادن تي ڪئي وڃي.

دنيا ۾ مڇيءَ جي پالنا جو تاريخي سفر ته تمام قديم آهي. پر برصغير ۾ ان جي ابتدا يارهين صدي عيسوي کان ٿي. ۽ مڇيءَ جي پالنا پراڻن طور طريقن مطابق ٿي ڪئي وڃي.

سنڌ ۾ 1974ع کان پوءِ صوبائي حڪومت مڇيءَ جي پالنا جي وڌاري جا ڀرپور پروگرام شروع ڪيا ۽ پالنا جي طريقن ۾ سائنسي اصولن، معارف ڪرايڻا ۽ فئش فارمرز کي جديد سائنسي اصولن مطابق تربيت ڏيڻ لاءِ فشريز ٽريننگ سينٽر ٺاهڻ ۽ مناسب ۽ معياري مڇيءَ جي بچ پيدا ڪرڻ لاءِ فئش هيچريون قائم ڪرڻ جهڙا پروگرام قابل ذڪر آهن جن جي قائم ٿيڻ کان پوءِ مڇيءَ جي پيداوار ۽ پالنا ۾ زبردست واڌارو آيو ۽ مڇيءَ جي پالنا جيڪا چند سواپڪڙن ۾ مشتمل هئي سا وڏي هزارن اڀڪڙن تائين پهتي ۽ مڇيءَ جي پالنا تجارتي ۽ صنعتي حيثيت اختيار ڪري ورتي پر بدقسمتي سان 1998ع کان پوءِ پاڻي جي قدرتي کوٽ سبب مڇيءَ جي پالنا جي وڌندڙ رجحان کي ڪاپاري ڌڪ لڳو ۽ مڇيءَ جي پالنا ۾ ڪنهن حد تائين ڪسي ايجن لڳي. اهڙي صورت ۾ حال ۾ ان ڳالهه جي اڃان به وڌيڪ اهميت محسوس ڪئي وڃي ته مڇيءَ جي پالنا جي طريقي ۾ وڌيڪ تبديلي آڻي موثر بنائجي ته جيئن مڇيءَ

جي پيداواري ڪمسي کي پورو ڪري سگهجي. ان مقصد لاءِ تلائن جي ڀر ۾ موجود خالي پيل زمين ۽ تلاءَ جي ڪڙن ۽ پنڊن کي مڇي، جي پيداوار کي وڌائڻ ۾ ڪڻڪن ۽ آڻي ان لاءِ گڏيل پالنا يا (Integrated Fish Farming) ڪجي ته وڌيڪ لاپ حاصل ٿيندي.

#### مڇي جي گڏيل پالنا (Integrated Fish Farming)

مڇي جي فارم سان گڏوگڏ زرعي فصل يا ميويدار وڻ لڳائڻ مختلف جانور يا پکي جهڙوڪ بڪريون مينهنون رڌون ڪڪڙيون ۽ بدڪون پالڻ اهڙي پئي پالنا کي مڇي جي گڏيل پالنا يا (Integrated Fish Farming) چيو وڃي ٿو. مڇي جي گڏيل پالنا جو نظريو هونئن ته گهڻو پراڻو آهي جاڪاڻ ته جيئن برا ڪيتر مڇي فارمسن پنهنجي مڇي جي تلائن سان گڏ جانور پاليندا رهندا آهن جن جي پاڻ جي استعمال سان مڇي جي واڌ ۾ حيرت انگيز واڌارو اچي ٿو. چينين کان متاثر ٿي ٻين ڪيترن ئي ترقي يافتہ ملڪن جهڙوڪ جاپان، فرانس آمريڪا ۽ اسرائيل ۾ پڻ هن طريقي جي گڏيل پالنا وڏي اهميت حاصل ڪري ورتي آهي ان کان سواءِ ايشيا جي ڪجهه ملڪن کان علاوه مشرقي يورپ اوڀر ايشيا ۽ آفريڪا ۾ پڻ هن طريقي جي پالنا جي اهميت وڌڻ لڳي آهي. پاڪستان ۾ چند ترقي پسند فئشن فارمسن پنهنجي مڇي جي تلائن تي ڪڪڙيون بدڪون ۽ سال جا واڙا ٺاهي انهن کي گڏيل مڇي فارم ٺاهي هلائي رهيا آهن پر ضرورت ان ڳالهه جي آهي ته پالنا جو هي طريقو سنڌ جي ڪنڊ ڪڙڇ نائين متعارف ڪيو وڃي جنهن سان نه صرف مڇي جي پيداوار ۾ اضافو ٿئي ٿو. پر ان مان خالي پيل زمين تي آبادي ڪري پئسو ٺاهڻ پڻ حاصل ٿئي ٿو. ۽ تلاءَ ۾ استعمال سان (Decomposition) جو عمل ٿئي ٿو. ۽ تلاءَ ۾ زرخيزي پيدا ٿئي ٿي جنهن ۾ آبي خوردبيني جيتاماڙا (Zooplankton) ۽ آبي خوردبيني ٻوٽا (Phytoplankton) پيدا ٿين ٿا. جيڪي مڇي جي قدرتي خوراڪ آهن.

#### مڇي سان گڏ چوپايو مال پالڻ (Livestock cum Fish Farming)

مڇي فارم سان گڏ چوپايو مال جهڙوڪ ڊگيون مينهنون ۽ بڪريون پالڻ جيئن ته تمام پراڻو آهي هن طريقي ۾ تلاءَ جي پنڊن تي يا تلاءَ جي ڪجهه حصي مٿان مال جو واڙو ٺاهيو وڃي ٿو. جتي مذڪورا جانورن جو ڪو به هڪ قسم پاليو وڃي ٿو.

مال جي آلي ۽ تازي پاڻ ۽ پيشاب جي مسلسل تلاءَ ۾ پوڻ سان تلاءَ ۾ زرخيزي پيدا ٿئي ٿي. ۽ مچسي جي قدرتي خوراڪ ۾ شامل جيتسماز (Zooplankton & Phytoplankton) واقف مقدار ۾ پيدا ٿين ٿا. جيڪي مچي جي خوراڪ ۾ شامل آهن ۽ انهن جي ڪري مچي جي واڌ تيزي سان ٿئي ٿي چوپائي مال ۾ سڀ کان وڌيڪَ چيڻو ۽ پيشاب ڊگين ۽ مينهن جو ٿيندو آهي تنهنڪري اهي جانور پاڻ سان وڌيڪَ مقدار ۾ پاڻ ملي ٿو ۽ تلاءَ ۾ وڌيڪَ زرخيزي اچي ٿي ۽ مچي جي خوراڪ ۾ مقدار ۾ ٺهڻ تي نتيجي ۾ مچي تيزي سان وڌي ٿي. تلاءَ تي مٿيان جانور پاڻ سان باهران مال جو پاڻ وٺڻ جي ضرورت نه ٿي پوي. ۽ باهريان پاڻ گهرائڻ جو خرچ پڻ بچي ٿو. يارهن مٿن جي هڪ مينهن يا ڊگي سٺي ۽ معياري خوراڪ ڏيڻ سان ساليانو 13000 ڪلو گرام پاڻ ۽ 9000 ڪلو گرام پيشاب ڏئي سگهجي ٿي. جيڪڏهن 0.024 ڪلو گرام تازو پاڻ روزانو هڪ ڪيوڪ ميٽر پاڻي ۾ استعمال ڪجي ته ان مان نائٽروجن 0.897 ۽ پوٽيشم 0.024 ملي گرام في ليٽر حاصل ٿيندو. جيڪو مچي جي واڌ تيز ڪري پيداواري صلاحيت وڌائي مال جي پاڻ جا زرا سٺا ۽ هلڪا هڻڻ ڪري 2.6 سينٽي ميٽر تائين آهستي آهستي پاڻي ۾ ٻڏڻ ٿا ۽ وڌيڪَ زرخيزي جو سبب بڻجن ٿا.

1983ع ۾ چين جي ووڪيشي سينٽر ۾ مال جي مختلف پاڻ جي استعمال تي تحقيق ۽ تجربا ڪيا ويا جن ۾ اهو ثابت ٿيو ته مينهن ۽ ڊگين جي پاڻ جي استعمال سان مچي جي جياپي جي شرح 98 سيڪڙو ٿي جيڪا ٻئي چوپائي مال کان وڌيڪَ آهي.

هڪ جوان ۽ صحت مند جانور ستن مهينن ۾ 9000 کان 11000 ڪلو گرام گاهه کائي ٿو جنهن مان تقريبن 3000 ڪلو گرام بچي وڃي ٿو. جيڪو اولڙو پاڻ تلاءَ ۾ استعمال ٿي سائي پاڻ جو سبب بڻجي ٿو. هڪ يڪڙو مچي فارم کي زرخيز ڪرڻ لاءِ هڪ کان ٽي جوان کير ڏيندڙ جانور ڪافي ٿيندا. عام طور تي اها گالهه پاڻ مشاهدي ۾ آئي آهي ته سياري جي پچاڙي ۽ بهار جي آمد کان پهريائين گهٽ ۾ گهٽ ٽن کان ستن ڏينهن ۾ مچي فارم ۾ هڪ دفعو ضرور پاڻ ڏيڻ کپي جڏهن ته بهار ۽ سرد جي مند ۾ گهٽ ۾ گهٽ هڪ دفعو هر ٽن ڏينهن کان پوءِ مال جو پاڻ ڏيڻ کپي ۽ اونھاري ۾ وڌيڪَ يعني روزانو مال جو پاڻ ڏيڻ کپي پاڻ باهريان کڻي اچڻ

جي صورت ۾ وڌيڪ خرچ ۽ وقت جو زيان ٿئي ٿو تنهن ڪري ضرورت آهي ته تلاءُ جي بندن تي واڙا ٺاهي گهربل پاڻ جو پورا ٿو ڪرڻ لاءِ جانورن جي پالنا مڇي سان گڏ ڪئي وڃي. جنهن مان هيٺيان فائدو حاصل ڪري سگهيا.

**فائدا:** مڇي ۽ جانور جي گڏيل پالنا ۾ ٻه فائدا يعني مڇي ۽ کير حاصل ٿئي ٿو ۽ خرچ گهٽ ٿئي ٿو روزگار مهيا ٿئي ٿو. توانائي ۽ پيسي جي بچت ٿئي ٿي هڪ صحت مند جانور تن چمن يا طورن کان پوءِ سٺي ۽ معياري خوراڪ جي استعمال سان ساليانو تقريبن 3000 ڪلو گرام کير ڏئي سگهي ٿو جنهن مان 133 ڪلو گرام ساليانو لحميات (Protein) حاصل ٿئي ٿو ۽ هڪ جانور کي پاڻ جي استعمال سان مڇي ۾ 300 ڪلو گرام ساليانو واڌارو ٿئي ٿو. مڇي جي پيداوار ۽ کير جي لاپ کي جيڪڏهن ملايو ته ان ڳالهه جو بخوبي اندازو ڪري سگهيو ته اهڙي گڏيل پالنا ۾ وڌ کان وڌ منافعو حاصل ڪري سگهجي ٿو.

### مڇي ۽ بدڪن جي گڏيل پالنا (Duck Cum Fish Farming)

مڇي فارم تي بدڪن رکڻ جو رواج ايشيا ۽ يورپ ۾ آڳاٽو هلندو آهي. ٻي مهاڀاري جنگ کان پوءِ خوراڪ خاص طور تي جانورن جي لحميات جي کوٽ محسوس ڪئي وئي جنهن ڪري اوڀر جرمني ۾ وڏي پيماني تي مڇي ۽ بدڪن جي گڏيل پالنا ٿي وسيع تجربا ڪرڻ شروع ڪيا ويا جن ۾ اهو ثابت ٿيو ته پالنا جي هن طريقي ۾ ٻن وڌيڪ نفعو حاصل ڪري سگهجي ٿو.

هڪ مڇي فارم ننڍڙي ڪائناٽ جي سوراڌ آهي جنهن ۾ پاڻي جا ڪيترائي جيتامڙا رهن ٿا جيڪي مڇي جي خوراڪ بڻجن ٿا. مڇي فارم ۾ بدڪن رکڻ سان مڇي کي بيمارين کان محفوظ ماحول مهيا ٿئي ٿو. بدڪن ننڍڙن ڏيڏرن جا بچا (Tadepol) ڊريگن فلا (Larva of Dragon Fly) خوراڪ طور استعمال ڪن ٿيون جيڪي مڇي جي بچن جا دشمن آهن اهو ئي سبب آهي جو بدڪن جي وٽ وڌيڪ طاقتور هوندي آهي. بدڪن جي وٽ سنڌو سڻئون تلاءُ ۾ پوڻ سان ڪاربان ڊائي آڪسجن ۽ فاسفيٽ مهيا ٿئي ٿي جن سان پاڻي ۾ مڇي جي قدرتي خوراڪ ۾ شامل آبي خوردپيني جيتامڙا (Zooplankton/phytoplankton) وڌيڪ تيزي سان پيدا ٿين ٿا جيڪي مڇي جي خوراڪي ضرورتن کي پورو ڪري ان جي واڌ جو سبب بڻجن ٿا بدڪن جي وٽن جو

سڌي طرح پاڻي ۾ داخل ٿيڻ جا ٻه فائدا آهن هڪ ته پاڻي جو زيان نه ٿو ٿئي ۽ بدڪن جي هڪ هنڌ کان ٻئي هنڌ ترڻ ڪري وٺڻ جو استعمال تلاءَ ۾ يڪسان ٿئي ٿو ۽ ڪنهن قسم جي بوءِ پڻ تلاءَ ۾ پيدا نه ٿئي.

#### بدڪن جي في ايڪڙ تعداد:

بدڪن جي وٺڻ جو مقدار ۽ خاصيت انهن جي خوارڪ قسم جو روزمره جي سارنسيال ۽ موسمي اثرن تي دارومدار رکي ٿو عام طور تي 150 کان 200 بدڪون في ايڪڙ مڇي فارم لاءِ ڪافي آهن.

#### بدڪن جي وٺڻ ۾ شامل جزا ۽ انهن جي شرح

بدڪن جي وٺڻ ۾ شامل جزا ۽ ان جي شرح هن ريت آهي.

1. آلان	56.6 سيڪڙو
2. ڪيميائي مادا	25.21 سيڪڙو
3. ڪاربان	10 سيڪڙو
4. فاسفيٽ	1.4 سيڪڙو
5. نائٽروجن	1 سيڪڙو
6. پوٽيشم	0.62 سيڪڙو
7. ڪئلشم	1.8 سيڪڙو

فائدا: مٿين جزن کان سواءِ بدڪون تلاءَ جي ٽراڪٽري تري ۾ جهنب ٻوٽي تري جي مٿي تي رهندڙ جيتامڙا (Benthos) گولين ٿيون. جنهن دوران مٿي ۾ شامل ۽ جمع ٿيل خوراڪي جزا پڻ پاڻي ۾ شامل ٿين ٿا. جن کي مڇي سٽوسٽو پڻ خوارڪ ۾ استعمال ڪري ٿي.

بدڪن جي جرير سان پاڻي ۾ چوليون پيدا ٿين ٿيون جنهن ڪري پاڻي ۾ وڌيڪ مقدار ۾ آڪسيجن داخل ٿئي ٿي تنهن ڪري تلاءَ جو ماحول صاف سٺو رهي ٿو ۽ مڇي کي ڪنهن به قسم جي گهٽ محسوس نه ٿئي ٿي.

هڪ بدڪ ساليانو تقريبن 200 بيضا ڏئي ٿي جنهن مان پڻ اضافي آمدني حاصل ٿئي ٿي.

بدڪون پالڻ جو طريقو: تلاءَ تي بدڪون پالڻ لاءِ تلاءَ جي بند تي چيڙو (Shed) ٺاهي ان جو دروازو تلاءَ طرف ڪيو ويندو آهي شيد جي دروازي کان ڪاٺ جي تختن جو سلوب يا پليٽ فارم ٺاهي تلاءَ جي پاڻي ۾ داخل ڪجي ته جيئن بدڪون تلاءَ ۾ آساني سان داخل

ٿي سگهن ۽ رات جو واپس شيڊ ڏانهن اچي سگهن ته جيئن اهي جهنگلي جانورن کان محفوظ رهي سگهن.

**احتياط:** مڇي ۽ بدڪن جي گڏيل پالنا ۾ مڇي فارمرس کي ان ڳالهه جي خاص خيال رکڻ کپي ته مڇي جو بچو تلاءُ ۾ لاهڻ وقت ان جي سائيز 4 انچن کان گهٽ هر گز نه هجي ڇاڪاڻ ته ان کان گهٽ سائيز ۽ وزن جو بچو بدڪون کائي سگهن ٿيون جنهن ڪري نقصان جو انديشو ٿي سگهي ٿو.

### مڇي سان گڏ ڪڪڙيون پالڻ (Chicken Cum Fish Farming)

مڇي سان گڏ ڪڪڙين جا شيڊ لڳائڻ جو طريقو پڻ نهايت ڪامياب ثابت ٿيو.

اهي ڪڪڙين جي وٺ جي استعمال سان مڇي جي واڌ تمام تيزي سان ٿئي ٿي.

ڪڪڙين جي هاضمي جي نالي (Elementary Canal) تمام ننڍي

ٿئي ٿي، تنهن ڪري ڪجهه خوراڪي جزا ان ڳريل حالت ۾ وٺ سان گڏ ٻاهر نڪري اچن ٿا جيڪي مڇي سڌو سنئون خوراڪ ۾ استعمال ڪري ٿي، مشاهدن اهو پڻ ثابت ڪيو آهي ته ڪڪڙين ۾ خوراڪ 80 سيڪڙو حضم ٿئي ٿي، جڏهن ته 20 سيڪڙو ان ڳريل هئڻ ڪري وٺ سان ٻاهر اچي ٿي.

ڪڪڙين جي ڏنل خوراڪ جو 10 کان 15 سيڪڙو ڪڪڙين جي استعمال وقت

پٺ تي ڪري وٺن سان ملي وڃي ٿو، جيڪا پڻ تلاءُ ۾ ٻوٽن سان مڇي جي واڌ ۾ تيزي اچي ٿي ۽ ڪل پيداوار ۾ اضافو ٿئي ٿو. عام طرح سان هڪ سني ۽ معياري ڪڪڙين جي خوراڪ ۾ 18 سيڪڙو (Protein) موجود هوندي آهي، جيڪا مڇي جي واڌ جو سبب بڻجي ٿي، نه صرف ڪڪڙين جي وٺن ۾ موجود ان ڳريل خوراڪ ۽ رهجي ويل خوراڪ مڇي استعمال ڪري ٿي. هن قسم جي گڏيل پالنا ۾ تلاءُ جي بندن تي يا تلاءُ جي ڪجهه حصي مٿان ڪڪڙين جا شيڊ ٺهيا وڃن ٿا جن ۾ برائيلر يا بيضن (Layer) ڏيڻ وارين ڪڪڙين جا چورڙا وڏا ويندا آهن جن کي پالي نه صرف ڪاروبار مان منافعو ڪمائي سگهجي ٿو پر مڇي جي في ايڪڙ پيداوار پڻ وڌيڪ ٿئي ٿي، هڪ ڪڪڙ مان روزانو تقريبن 40 گرام وٺ حاصل ٿئي ٿي ڪڪڙين جي پاڻ ۾ وٺن جو مقدار 62 سيڪڙو، فرش تي وڃايل مادو 31 سيڪڙو، بچيل خوراڪ 3 سيڪڙو، ڪڪڙين جا ڪنڀ 2 سيڪڙو شامل هوندا آهن جيڪڏهن ڪڪڙين جي وٺ کي جلدي استعمال ۾ نه آندو وڃي ته انهن جي غذائي اهميت ختم ٿي ويندي آهي تنهن ڪري اهو ضروري آهي ته جيترو جلدي ٿي سگهي وٺ کي اوترو جلدي نامياتي پاڻ طور استعمال ڪجي، ته جيئن وڌيڪ فائدو حاصل ڪري سگهجي. ڪڪڙين جون وٺيون مڇي فارمر لاءِ بهترين پاڻ (Fertilizer) طور استعمال ٿين ٿيون جن ۾ پنهي قسمن جا نامياتي ۽ غير نامياتي جزا موجود هوندا آهن، ڪڪڙين

جي وٺ جيتري تازي تلاءَ ۾ ڪتب ايندي اوتروئي مڇي جي واڌ تي سٺو اثر پوي ٿو ڇاڪاڻ ته وٺ جي استعمال سان مڇي جا خوراڪي جزا جهڙوڪ سائڪلوپس (Cyclops) ڊيفنيا (Dephnia) روٽيفرا (Rotifers) پيدا ٿين ٿا. جيڪي مڇي جي خوراڪ ان جي واڌ جو سبب ٿين ٿا.

هن طريقي جي پالنا جو پڻ بٽو فائڊو حاصل ٿئي ٿو. هڪ ته مڇي جي في ايڪڙ پيداوار وڌيڪ ٿئي ٿي ۽ ٻيو ته ڪڪڙين جي ڪاروبار ۽ بيضن جي وڪري مان اضافي آمدني حاصل ٿئي ٿي هن طريقي جي پالنا لاءِ 200 ڪڪڙيون في ايڪڙ جي حساب سان رکڻ گهرجن.

### مڇي سان پڪرين يا رڍن جي پالنا (Sheep or Goat Cum Fish Farming)

گڏيل پالنا جي هن طريقي ۾ مڇي جي تلاءَ سان گڏ پڪرين يا رڍن جو واڙو ٺاهيو وڃي ٿو هنن جانورن جو پاڻ پڻ مڇي جي تلاءَ ۾ ان جي سٺي پيداوار جو سبب بڻجي ٿو. هڪ پڪري يا رڍ اندازن 1.5 ڪلوگرام روزانو پاڻ مهيا ڪري سگهي ٿي تنهن ڪري هڪ ايڪڙ تلاءَ لاءِ 12 کان 15 پڪريون يا رڍون ڪافي ٿينديون جن جي پاڻ جي مسلسل استعمال سان مڇي جي پيداوار وڌي ٿي ۽ پڪرين يا رڍن جي ڪاروبار مان وڌيڪ ناڻو پڻ حاصل ٿئي ٿو ڇاڪاڻ ته چوپائي مال ۾ هي جانور جلدي جوان ٿي کير ٻجڻ ۽ گوشت مهيا ڪن ٿا.

### مڇي ۽ فصل جي گڏيل پالنا (Fish Cum Crop Farming)

مڇي جي پالنا جو هي طريقو (1970ع واري ڏهاڪي ۾ فلپائين حڪومت طرفان هڪ پروگرام جي حيثيت ۾ متعارف ڪرايو ويو ته جيئن مڇي سان گڏوگڏ زرعي آمدني پڻ حاصل ڪري سگهجي. مڇي ۽ فصل جي گڏيل پالنا ۾ اهڙن فصلن جي ۽ مڇي جي پالنا گڏ ڪئي وڃي ٿي جن ۾ پائي جي ڪيت وڌيڪ هوندي آهي تنهن ڪري ان مقصد لاءِ سڀ کان وڌيڪ موزون فصل ساريون آهن سارين جي معمول جي يوڪي سان گڏ مڇي جي مخصوص جنسن ۽ خاص سائيز جو پڇ وجهي مڇي جي پيداوار حاصل ڪئي وڃي ٿي.

### فائدا (Advantage)

سارين ۽ مڇين جي گڏيل پالنا جي هن طريقي ۾ 162 ڪلوگرام في ايڪڙ تائين وڌيڪ پيداوار وٺي سگهجي ٿي. جنهن ته 6 مهينن کان 10 مهينن تائين سراسر طور 55 ڪلوگرام في ايڪڙ پيداوار ورتي وئي آهي سارين ۽ مڇي جي گڏيل پالنا ۾ مڇي کي بغير ڪنهن اضافي وار قير سان پالنا (Alternate RiceFish Culture) ۾ 89 کان 239 ڪلوگرام في ايڪڙ پيداوار حاصل ٿي آهي مڇي ۽ سارين جي گڏيل پالنا ۽ سارين جي پيداوار 15 سيڪڙو تائين وڌائي سگهجي ٿي ڇاڪاڻ ته مڇي جي ٻوري (چيشو)

وغیره زمین ۾ شامل ٿي ان جي زرخيزي وڌائي ٿي ان کان علاوه مڇي يا سارين لاءِ وڌل پاڻ جو واڌو حصو پڻ ضايع نه ٿو ٿئي ۽ استعمال ٿي مڇي جي پيداوار وڌائڻ ۾ مدد ڪري ٿو. پالنا جي هن طريقي ۾ جڙي ٻوٽن کي ختم ڪرڻ لاءِ ڪئميڪل يا گند گاه صاف ڪرڻ جو خرچ پڻ بچيو وڃي ڇاڪاڻ جو مڇي گند گاه جي نون قتل گوشتن کي کايو وڃي ۽ ان کان سواءِ مڇي سارين کي نقصان پهچائيندڙ جيت جتن کي پڻ کائي ٿي. جنهن ڪري سارين جو فصل نقصان رسائيندڙ جيتن کان بچيل رهي ٿو ۽ پيداوار ۾ اضافو ٿئي ٿو.

### سارين ۽ مڇي پالڻ جو طريقو (Fish Culture in Rice Fields)

سارين ۽ مڇي جي گڏيل پالنا لاءِ بند يا بنا سارين جي عام پنن کان وڌا ويڪرا هٿن گهرجن ته جيئن پاڻي جو وڌيڪ مقدار بيهاري سگهجي جيڪي مٽي ۽ بندن جو ترو (Base) منو ميٽر هٿن گهرجي جڏهن ته اوجاڻي پڻ ايتري ئي هٿن گهرجي سارين جي پلاٽ جي چوڌاري ۽ ڪجهه وچ جي حصي ۾ هڪ کان ڏيڍ ميٽر اونهيون ۽ ويڪريون واهيون يا ناليون (Trenches) ٺاهڻ گهرجن ته جيئن گرم يا سرد موسم يا پاڻي جي کوٽ ۽ گهٽتائي جي صورت ۾ مڇي انهن ۾ پناهه وٺي سگهي. پاڻ يا جيت مار دوائن جي اسپري ڪرڻ وقت مڇي کي انهن نالن ۾ محدود ڪري سگهجي ۽ مڇي شڪاري پکين کان پڻ محفوظ رهي ٿي ٻيو ته مڇي رات جي ٺاهڻ تي سارين ۾ بيٺل ننڍي پاڻي ۾ ٿڙي پڪڙي بغير ڪنهن خطري محسوس ڪرڻ جي خوارڪ حاصل ڪري ڏينهن جو واپس انهن نالن ۾ پناهه وٺي ٿي. ان کان سواءِ اهي ڪسيون ۽ ناليون (Harvesting Time) مارپ جي وقت مڇي پڪڙڻ جو ڪم پڻ ڏينديون آهن. پاڻي جي داخلا ۽ نڪال لاءِ سنهيون چاريون استعمال ڪيون وڃن ته جيئن سارين جي فصل سان گڏ پاليل مڇي نه ٿي ٻاهر نڪري سگهي ۽ نه ئي ٻاهريان شڪاري مڇيون اندر داخل ٿي سگهن.

مڇي جي مناسب جنس جي بچ سارين جي وهر يا روئي کان ترقيين 15 ڏينهن بعد وجهڻ گهرجي. سارين جي فصل سان گڏ گاه خور مڇيون مثلاً گراس ڪارپ هرگز نه وجهڻ گهرجي.

### مڇي سان گڏ ميويدار وڻن ۽ پاڇين جو لڳائڻ

مڇي جي تلاءُ سان گڏ يا تلاءُ جي بندن تي ڪنارن تي مختلف ميويدار وڻن ۽ پاڇين پوکڻ سان پڻ هڪ زمين مان ٻيو فائدو حاصل ڪري سگهجي ٿو. سبزين ۽ ميون جي پاڻي ۾ ڪرڻ سان مڇي خوراڪ ۾ استعمال ڪري ٿي ۽ مڇي جي پيداوار ۾ اضافو ٿئي ٿو. فروٽ ۽ پاڇين جي وڪري سان اضافي آمدني پڻ حاصل ٿئي ٿي. ميويدار وڻن ۾ پيٽا، ليمان، نارنگي، چڪون، ڪجيون، زيتون، ڏاک ۽ ڪيلو وغيره پاڇين ۾ توريون، ڪڍو، پيٽو، ڪيرا، سيم ٿريون، سوا ڏاٽا، ٿوڏنو، سوا مرج، واڱڻ وغيره پوکي سگهجن ٿا.

## گورنمينٽ فش هيچرين جا ٽيليفون نمبر

(1) فش هيچري چيليا نزد ڳوٺ چيليا نيشنل هاءِ وي ضلعو ٺٽو.

فون: 0298-770417-770755

D.O.F (Thatta) 0333 7509396

(2) فش هيچري سکر نزد مندو ديرو نيشنل هاءِ وي تعلقه روھڙي

فون: 0300-3218283-0301-3418497

(3) فش هيچري ڪيٽ-کوسڪي باءِ پاس روڊ بدين

فون: 0297-745034-862219 (PP) D.O.F. Badin - 0333-2620594

(4) فش هيچري بوبڪ نزد ڳوٺ سبيل اندس هاءِ وي ضلعو جامشورو

فون: 025-4611419 (PP) - 0300-3425630

(5) فش هيچري ڏوڪري ٿائون ضلعو لاڙڪاڻو. فون: 074-4080660